

# *It-Tfal Jigu bil-Vapuri*

*Il-kalvarju li tgħaddi minnu omm żagħżugħa  
mhix miżżewġa, u qassis qaddis eroj.*

**Oliver Friggieri jgħbor l-ideat ewlenin li qanqluh jikteb dan ir-rumanz u li jfisser fih aspetti tar-realtà bis-saħħa ta' rikostruzzjoni ta' Malta fil-bidu tas-seklu dsatax.**

Il-ħajja mfissra fir-rumanz hi mill-aktar kiefra, imqar jekk fl-istess nifs hi misterjuża, u ma nħossx li l-kundanna fuq min iħoss li ma jista' qatt jinfeda hi b'xi mod eċċessiva jew qadima. It-tbatija hawnhekk hi mqieghda fi sfond qadim, u l-ġrajja kollha tiżvolgi ruħha f'dehra mlewna ta' kif kienet il-ħajja fl-irhula madwar tmenin jew disghin sena ilu. L-imghoddi huwa dejjem esperjenza intima għal min jirrakkonta, l-aktar jekk imiss iż-żghorija bikrija tieghu, aktar u aktar jekk jippreċedih.

Imma dan mhux l-aktar punt importanti f'dan ir-rumanz li bdejt nikteb kwazi mingħajr ma ħsibtu minn qabel u kontra ta' kif is-soltu jsehhli. Xi wħud jistgħu jifhmuh bħala rappreżentazzjoni ta' dilemmi mħabbli ta' qassis mill-aktar sensitiv. Il-kuncett tas-sacerdozju huwa dejjem miġjub b'sensittività kbira. Oħrajn jistgħu jarawh bħala r-rikostruzzjoni tat-tbatija li tgħaddi minnu omm mhix miżżewġa, u li minnufih hi mcaħħda għal dejjem mill-wild tagħha biex tibqa' eternament "omm bla wlied" f'aktar minn sens wiehed.

“Omm bla wlied”: paradoss li nqiegħed tul ir-rakkont kollu biex infisser il-kefrijja mill-bidu sa l-aħħar. Susanna tippersonifika r-rieda t-tajba, b’qalb li ma tieqaf qatt tkun nobbli. Dak li hu insinifikanti jirbah l-aqwa valuri.

Ahna lkoll niftakru l-prudenza u l-għaqal ta’ ommijietna kull meta wegħbuna li t-tfal jiġu bil-vapuri. “Kif jiġu t-tfal, m̀?” “Bil-vapur!” Stajna nobsru li xi ftit jew wisq dan ma kienx minnu, imma kienet gidba li toghgobna, għax mimlija mħabba. Il-hrejjeff jghidu l-verità u kull omm trid il-gid għal uliedha, imma dan il-prinċipju bażiku xi darba jew ohra jrid jinkixef.

Min-naħa l-oħra, l-istess illużjoni, imqar jekk temporanja, aktarx holqot hafna tbatijiet. Imma fir-rumanz mhux dan li jiġi eżaminat, għax hawnhekk ir-responsabbiltà taqa’ bnadi ohra, u mhix imtebbgħa jew imnaqqsa minhabba l-injoranza. It-tqala sikwit fissret bidla radikali fil-mod ta’ kif naraw il-hajja fis-sens kollu tagħha. Malajr naħsbu li ċerti sitwazzjonijiet m’għadhomx jeżistu llum u li huma hwejjeġ ta’ l-imghoddi. Dan hu li jehtigilna ntamburu biex il-preżent inkunu nistgħu nirrakkuntawh bit-tama li nifhmuh. Ir-rumanz huwa aktarx l-aħjar forma effettiva biex insarrfu dawn il-veritajiet bis-saħħa ta’ sitwazzjonijiet partikulari.

Dan hu li ridt infisser f’*It-Tfal Jiġu bil-Vapuri* (Mireva Publications). Ir-rumanz huwa mqiegħed apposta fl-isfond ta’ l-ewwel deċennji tas-seklu għoxrin, perijodu oskur, affaxxinanti u ambigwu li jista’ biss jinftiehem fil-permanenza tiegħu fejn kollox jibqa’ fiss u jirreżisti l-bidla. Ir-rumanz iressaq quddiemna t-teżi li l-permanenza hi parti min-natura umana, u l-istorja u l-iżvilupp qatt ma jistgħu jegħlbuha.

Il-Verità, fissa, soda, u eterna kontra r-realtà li tgħaddi, tgħib u tqarraq: fuq dan il-baži kontrastanti li sikwit jaħarbilna, il-għrajja setgħet tinbena biex turi kemm il-gudizzju tagħna fuq il-hajja jaf ikun superfiċjali. Għamilt hilti fit-tiftix bil-qari, bil-konsultazzjoni u billi żort inhawi tipiċi, biex nersaq fedelment lejn dik il-hajja ta’ tant żmien ilu. Kien vjaġġ li għogobni, ikolli nammetti, u fl-istess nifs imlieni bid-diqqa. Lejn it-tmiem tal-vjaġġ, ir-rumanzier jibda jsaqsi lilu nnifsu: liema seklu hu dan? Fil-proċess kreattiv ta’ xogħol letterarju din hi l-aktar haġa li tissodisfa. Mhix differenti min-nifs li

niehdu biex ngħixu. Il-hajja hija waħda, u l-kitba trid trodd din l-unicità.

Ir-rikostruzzjoni ta' kuntest storiku, għalkemm huwa komponent importanti ta' dan ir-rumanz, mhix il-mottiv prinċipali tiegħi. Li ridt naghmel jien kien li npitter ix-xbieha ta' din it-tfajla li kmieni f'hajjitha ssib ruhha vittma tal-pregudizzju, u ta' qassis qaddis u eroj li jgħix il-Vangelu biex fl-aħħar isib ruhu mkasbar, ikkundannat u mgieghel jitlaq mill-parroċċa u minn pajjiżu.

Dun Grejbel jisfa' umiljat għall-aħħar u jsib ruhu f'solitudni sħiħa. Imma l-integrità tiegħu tibqa' sħiħa wkoll. Mill-ġdid insibu li dak li l-bniedem ibassar hu dijametrikament oppost għall-verità divina - il-bniedem jipproponi imma Alla jiddisponi. Il-Poter, anzi kull tip ta' poter, jinftiehem bħala ċ-ċaħda tal-verità. Dan il-bniedem uniku, li b'mod jew ieħor isib ruhu tradut minhabba l-istess rieda tajba tiegħu, issa jifhem li s-salib tas-saċerdozju jfisser li l-veritajiet tagħrafhom mill-kontradizzjonijiet u n-nuqqas tal-ftehim. Il-karattri l-oħra kollha huma mċekkna fi bnedmin normali, ladarba dawn jinsabu fuq in-naħa l-oħra tal-munita.

Li gēghilni nasal nikteb dan ir-rumanz kienet il-fehma tiegħi li f'soċjetà moderna qassis bilfors hu eroj. Bil-kriterji kollha, qassis huwa l-eżempju eċċezzjonali li hafna nies jixtiequ jimitaw iżda qatt ma jirnexxilhom jilhq. Fil-proċess tal-kitba aktar bdejt nirrealizza li fil-biċċa l-kbira tal-kazijiet bdejt ninterpretata l-isforzi tiegħu bħala inutli u bla frott, iżda xorta validi u erojċi billi jimplikaw sforz kbir uman kemm fiżiku kif ukoll morali.

Dan il-qassis huwa fuq kollox hassieb u traxxendentali - bniedem li bi sħibijietu jisfida l-ideat biex iġarrafhom. Dan ifisser li l-verità, u Alla, nistgħu naslu għalihom biss bis-saħħa ta' proċess poetiku. L-għan ewlieni ta' l-ideat huwa li jwassluna għas-sentiment, u l-aqwa mument elokwenti huwa s-silenzju. Il-karattri kollha f'din in-narrattiva eventwalment idubu fix-xejn, hekk kif itemmu l-parti tagħhom, u finalment il-qarrej jisfa' waħdu.

*It-Tfal Jigu bil-Vapuri* jfittex li juri li qassis huwa qabelxejn poeta, ruh imgarrba li qiegħda tfittex is-sens u t-tifsir; it-tnejn hawnhekk huma possibbli, iżda qatt m'huma mifhuma għal kollox.

Aktarx bi hjiel u b'lemhiet. Id-dinja li hloqt hi ghalhekk ostili ghalih, imqar jekk tilqghu fi hdanha, filwaqt li tinkorpora dik l-għażla li tisfida x-xewqat bażiċi fin-natura umana: il-poter.

It-tradizzjoni g'gorr fiha nfisha l-ambigwità, imqar jekk support tiggarrantixxi l-istabbiltà u ċ-ċertezza. Jekk nifhmu l-qassis fid-dawl ta' dak li jirrappreżenta, huwa superjuri għaż-żmien li jbidel. Kif inhu hawnhekk. Il-bniedem jisfa' mfaqqar, iżda moralment jibqa' shih sa l-aħħar.

Dun Grejbel: id-diminuttiv ta' "Grabiell". Bl-Ebrajk l-isem ifisser "bniedem ta' Alla". U hekk hu fil-fatt. Il-qassis: għaliex jehtigilna nqeghduh f'nofs l-arena, jew inkella niddeċiedu li nistgħu ngħaddu mingħajru? Nemmen li r-rumanz tiegħi jagħti twegiba ċara ħafna.

*Traduzzjoni ta' Joseph Borg*  
16.12.2001

## SIPARJU

Meta trid  
X'hin trid  
Mulej,  
Tista' tnizzel is-siparju.  
Naf li qed niffissa,  
Imma nitlobok tnizzlux  
Għallinqas għalissa!

## KUNTRAST

Il-Ħajja mhix  
ħlief illużjoni,  
il-mewt hi biss realtà  
trejqa li twasslek  
fi hdan l-eternità

**Noel Fabri**